

## تعارف و تبصرہ کتب

کتاب	: جہاد اور دہشت گردی
مؤلف	: حافظ مبشر حسین لاہوری
ناشر	: مبشر اکیڈمی، لاہور
سال اشاعت:	: ۲۰۰۳ء
صفحات	: ۳۲۷
درج نہیں	: قیمت
تبصرہ نگار	: ڈاکٹر محمد طاہر منصوري ☆

گزشتہ کچھ عرصے سے اسلام اور امت مسلمہ کے خلاف مغرب نے ایک بے بنیاد پروپیگنڈہ شروع کر رکھا ہے۔ بنیاد پرستی اور دہشت گردی کے نام سے مسلمانوں کو پوری دنیا میں مطعون کیا جا رہا ہے۔ جہاد کو دہشت گردی کا متراون قرار دے کر بدنام کیا جا رہا ہے۔ سوال یہ ہے کہ اسلام کا تصور جہاد کیا ہے؟ اس کے مقاصد کیا ہیں؟ وہ دہشت گردی سے کس طرح مختلف ہے؟ دہشت گردی کیا ہے؟ اس کے انداد کے بارے میں اسلام کیا کہتا ہے؟ اسلامی نقطہ نظر سے ظلم کا جواب کن حدود میں دیا جا سکتا ہے؟ متعدد مسلمان دانشوروں اور اہل قلم نے ان سوالات کو پچھلے کچھ عرصے میں اپنی گفتگو کا موضوع بنایا ہے اور علمی اور تحقیقی انداز میں ان کا جواب دیا ہے۔ جناب حافظ مبشر حسین لاہوری کی تالیف ”جہاد اور دہشت گردی“ اسی طرح کی محمود و مستحسن کوششوں کے سلسلے کی ایک کڑی ہے۔ اس کتاب میں فاضل مؤلف نے بہت موثر انداز میں بنیاد پرستی اور دہشت گردی کی اصطلاحات کی وضاحت کی ہے۔ دہشت گردی سے متعلق مغرب کی پیش کردہ تعریفات کا جائزہ لیتے ہوئے انہوں نے یہ ثابت کیا ہے کہ ان کا مصدق مسلمان ہرگز نہیں۔ اس کا مصدق امن عالم اور حقوق انسانی کی وہ نام نہاد علمبردار قومیں ہیں جن کے ہاتھ افغانستان اور عراق میں لاکھوں معموم شہریوں کے خون سے رنگے ہوئے ہیں۔

اسلام امن و آشتی کا مذہب ہے۔ وہ تجزیب کاری، دہشت گردی، قتل و غارت اور فتنہ و فساد کو ناپسند کرتا ہے۔ دہشت گردی اور فتنہ و فساد کو قرآن "محارب" سے تعبیر کرتا ہے اور اس کے لیے شدید سزا تجویز کرتا ہے۔ یہ اس امر کا اظہار ہے کہ قتل و غارت گری اسلام کی نگاہ میں کس قدر مقبول اور ناپسندیدہ عمل ہے۔

فضل مصطفیٰ نے جہاد کے فلسفہ اور مقاصد پر بھی کتاب میں فکر انگیز گفتگو کی ہے۔ وہ بتاتے ہیں کہ جہاد دنیا سے ظلم کے خاتمے اور مظلوم و مقهور انسانیت کی مدد و نصرت کے لیے فرض کیا گیا ہے۔ اس سلسلے میں قرآن کا ارشاد ہے:

"بھلا کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی خاطر نہ لڑو جو کمزور پا کر دبائیے گئے ہیں اور فریاد کر رہے ہیں کہ خدا یا، ہم کو اس بستی سے نکال جس کے باشندے ظالم ہیں اور اپنی طرف سے ہمارا کوئی حای و مددگار پیدا کر دسے" [النساء: ۲۵]

اس آیت کی رو سے مسلمانوں کا یہ دینی فریضہ قرار پاتا ہے کہ وہ مظلوم انسانوں کی مدد کریں اور انہیں ظلم و ستم کا نشانہ بنانے والے افراد اور گروہوں کے ظلم سے نجات دلائیں۔ عالم اسلام کے دو معروف علماء ڈاکٹر وہبہ زصلی اور ڈاکٹر یوسف القرضاوی کے مطابق اس آیت کی رو سے ظلم کا شکار غیر مسلم افراد کی مدد بھی مسلمانوں اور خاص طور پر اسلامی ریاست کی مدد و نصرت کے مستحق ہیں۔ چنانچہ اگر کسی گروہ پر کہیں ظلم ہو رہا ہو اور وہ گروہ اسلامی ریاست سے مدد و نصرت طلب کرے تو اس کی اعانت و دشیری اسلامی ریاست کی ذمہ داری ہے۔ اس سے یہ اندازہ لگایا جا سکتا ہے کہ جہاد اعلیٰ انسانی مقاصد کی تکمیل کے لیے فرض کیا گیا ہے۔

کتاب میں امن و سلامتی کے حوالے سے اسلام کا موقف قرآن و سنت کی روشنی میں بیان کیا گیا ہے۔ ظلم و تشدد، فتنہ و فساد، بدآمنی و دہشت گردی، قتل ناقق کے بارے میں متعدد آیات و احادیث نقل کی گئی ہیں جن میں یہ وضاحت کی گئی ہے کہ اسلام امن و امان، اور عدل و انصاف کا علیبردار ہے نہ کہ تشدد و دہشت گردی کا مبلغ۔

福德ی کارروائیوں کے حوالے سے مصنف کا موقف یہ ہے کہ ایسی کارروائی جس میں زندہ نج رہنے کا احتمال موجود ہو، حالت جنگ میں جائز ہے تاہم خودکش حملہ صرف ایسے غیر معمولی حالات میں ہی جائز ہے جب کہ اس کے سوا اور کوئی چارہ کار نہ ہو، نیز اس حملے کا فائدہ بھی یقینی و حقیقی ہو۔ ایسی صورت میں خودکش حملہ جائز ہے تاہم اس امر کو یقینی بنا لیا جائے کہ اس کا نشانہ بے گناہ، معصوم شہری، بچے، عورتیں اور بلوڑیے وغیرہ نہ بنیں۔

کتاب میں دہشت گردی، بنیاد پرستی اور جہاد کے حوالے سے چند بہت ہی وقایع اور فکر انگیز مقالات شامل کیے گئے ہیں۔ ایک مقالہ جناب مولانا زاہد الرashدی کا ہے جو ماہنامہ "الشرعیہ" سے ماخوذ ہے۔ اس میں مولانا زاہد الرashدی صاحب نے یہ وضاحت کی ہے کہ حملہ آور قوت کے خلاف اپنی آزادی اور خود مختاری کے لیے ہتھیار اٹھانا شرعاً جائز ہے تاہم غیر متعلقة لوگوں کو نشانہ بنانے اور بے گناہ لوگوں کا خون بہانے کی شریعت میں کوئی گنجائش نہیں۔ ایک اور بہت ہی فکر انگیز مقالہ ڈاکٹر کوکب نورانی اوکاڑوی کا ہے جس میں دہشت گردی کے حوالے سے مشہور معاصر دانشوروں اور اہل قلم کی تحریروں کے اقتباسات نقل کیے گئے ہیں۔

دو اور بہت ہی اچھے مقالے "بنیاد پرست"۔ "بنیاد پرستی: طعنہ یا تمذہ" اور "جہاد کا مفہوم اور دور حاضر میں اس کے تقاضے" ہیں۔ مؤخر الذکر مقالہ مولانا زاہد الرashدی کا تحریر کردہ ہے جو ماہنامہ "محمدث" سے ماخوذ ہے۔

مصنف نے امریکہ کی دنیا میں دہشت گردی، دنیا پر قبضے کے یہودی عزائم اور عالمی بالادستی کے ہندوانہ عزم و نظریات پر بھی بہت تفصیل سے روشنی ڈالی ہے۔

مجموعی طور پر جہاد اور دہشت گردی کے موضوع پر یہ بہت اہم کتاب ہے، جس میں جہاد و دہشت گردی کے درمیان فرق کو علمی انداز میں نمایاں کیا گیا ہے۔ اسلامی جہاد کے مقاصد اور آداب و ضوابط پر روشنی ڈالی گئی ہے۔ "جہاد اور دہشت گردی" جہاد کے بارے میں مغربی دانشوروں کی پھیلائی ہوئی غلط فہمیوں اور شبہات کو بہت مؤثر انداز میں رفع کرتی ہے۔ یہ بلاشبہ انتہائی قابل تحسین کوشش ہے جس کے لیے حافظہ مبشر حسین لاہوری صاحب بجا طور پر مبارک باد کے مسخن ہیں۔